

आपत्ती व्यवस्थापन प्रभाग, महसूल व वन
विभाग (आपत्ती व्यवस्थापन, मदत व
पुनर्वसन) यांच्याकडून प्राप्त निधीतून नागरी
संरक्षण संचालनालयाकरिता भोंगे (Syren)
खरेदी करण्यासाठी प्रशासकीय मान्यता
देण्याबाबत.

महाराष्ट्र शासन

गृह विभाग

शासन निर्णय क्र.सीडीएम-२०२३/प्र.क्र.८९/विशा-८,
१२ वा मजला, नविन प्रशासकीय भवन, मादाम कामा मार्ग,
हुतात्मा राजगुरु चौक, मंत्रालय, मुंबई ४०००३२
दिनांक : १० सप्टेंबर, २०२५.

- वाचा :- १) संचालक, नागरी संरक्षण, महाराष्ट्र राज्य यांचे पत्र क्र.नासंस/कार्या-६(३)/डब्ल्युएआरपी/ ४२/
२०२५/४८०, दि.०८.०५.२०२५.
- २) संचालक, आपत्ती व्यवस्थापन प्रभाग, महसूल व वन विभाग (आपत्ती व्यवस्थापन, मदत व
पुनर्वसन) यांचे पत्र क्र.आव्यप्र-२०२५/प्र.क्र.१०५/आव्यप्र-१, दि.०९.०५.२०२५.
- ३) संचालक, नागरी संरक्षण, महाराष्ट्र राज्य यांचे पत्र क्र.नासंस/कार्या-६(३)/ डब्ल्युएआरपी/४२/
२०२५/५४६, दि.२०.०५.२०२५.

शासन निर्णय :-

पहलगाम येथे झालेल्या अतिरेकी हल्ल्यानंतर भारत-पाकिस्तान यांच्यामध्ये निर्माण झालेल्या
युद्धजन्य परिस्थितीच्या पार्श्वभूमीवर बृहन्मुंबई व इतर नागरी संरक्षण शहरामधील भोंगा इशारा
प्रणालीचे नुतनीकरण करण्याकरिता सर्व ०८ जिल्ह्यांमध्ये कमीत कमी १५० भोंगे बसविण्यास येणाऱ्या
खर्चासाठी रु.४,५०,००,०००/- इतके अनुदान उपलब्ध करून देण्याबाबत संचालक, नागरी संरक्षण,
महाराष्ट्र राज्य, मुंबई यांनी दि.०८.०५.२०२५ च्या पत्रान्वये प्रस्ताव सादर केला होता. सदर प्रस्तावास
अनुसरून, नागरी संरक्षणाच्या दृष्टीने १५० भोंगे व वॉकी-टॉकी आपत्ती व्यवस्थापन विभागाकडून
उपलब्ध करून देण्याची आपत्ती व्यवस्थापन, मदत व पुनर्वसन विभागास विनंती करण्यात आली होती.
त्याअनुषंगाने संचालक, आपत्ती व्यवस्थापन प्रभाग, महसूल व वन विभाग (आपत्ती व्यवस्थापन, मदत
व पुनर्वसन) यांनी दि.०९.०५.२०२५ च्या पत्रान्वये, नागरी संरक्षणासाठी १५० भोंगे व वॉकी-टॉकी खरेदी
करण्यासाठी आपत्ती व्यवस्थापन अधिनियम २००५ च्या कलम ५० अन्वये गृह विभागास प्राधिकृत
करण्यात येत असल्याचे कळविले आहे. तसेच, सदर तातडीची खरेदी अनुषंगाने शासनाच्या प्रचलित
नियमानुसार आपल्या स्तरावर योग्य ती कार्यवाही करावी, सदर खरेदीसाठी येणाऱ्या खर्चाची परिगणना
करून निधीची मागणी आपत्ती व्यवस्थापन प्रभागाकडे सादर करण्यात यावी, त्यानुसार निधी उपलब्ध
करून देण्यात येईल, असे सदर पत्रात नमूद करण्यात आले आहे.

०२. आपत्ती व्यवस्थापन विभागाने दिलेल्या मान्यतेस अनुसरून, गृह विभागाच्या दि.०९.०५.२०२५ च्या पत्रान्वये, नागरी संरक्षण जिल्ह्यांमध्ये भोंगे (Siren System) खरेदी करण्यासाठी खालीलप्रमाणे समिती गठित करण्यात आली आहे.

अ.क्र.	पदनाम	कार्यालय	समितीमधील पद
१	संचालक	नागरी संरक्षण, महाराष्ट्र राज्य, मुंबई	अध्यक्ष
२	पोलीस उपायुक्त	पोलीस दळणवळण व माहिती तंत्रज्ञान, बृहन्मुंबई	सदस्य
३	सहायक पोलीस महानिरिक्षक (नियोजन व समन्वय)	पोलीस महासंचालक, महाराष्ट्र राज्य, मुंबई	सदस्य
४	पोलीस अधीक्षक	नागरी संरक्षण, महाराष्ट्र राज्य, मुंबई	सदस्य सचिव

०३. सायरन खरेदी समितीच्या दि.१०.०५.२०२५ रोजी आयोजित करण्यात आलेल्या बैठकीतील निर्णयानुसार, केंद्र शासनाने कळविलेल्या स्पेसिफिकेशननुसार व भारत सरकार सुक्ष्म, लघु एवं मध्यम उद्यम मंत्रालय, नवी दिल्ली यांच्याकडे नोंदणीकृत असलेले अधिकृत पुरवठादार M/s Kheraj Electrical, Mumbai यांच्याकडून एकूण ९७ नग सायरन खरेदीसाठी रु.४२,२७,९४०/- (सर्व करांसहीत) रकमेचे खालीलप्रमाणे खरेदी आदेश देण्यात आले.

Sr. No.	Item Description	Quantity (Nos)	Rate Per Nos (Rs.)	Duty		Total Amount (with GST 18%) (Rs.)
				Type	Amount (Rs.)	
1	3.25 Km. Range Syren Model DS-325	76	17560	CGST (9%) SGST (9%)	120110.40 120110.40	15,74,780.80
2	5 Km. Range Syren Model HDT-500	15	84630	CGST (9%) SGST (9%)	114250.50 114250.50	14,97,951.00
3	8 Km. Range Syren Model HDT-800	03	103060	CGST (9%) SGST (9%)	27826.00 27826.00	3,64,832.40
4	11 Km. Range Syren Model HDT-1100	03	223270	CGST (9%) SGST (9%)	60283.00 60283.00	7,90,375.80
	Total	97				42,27,940.00

तसेच, सायरन खरेदी समितीच्या दि.१५.०५.२०२५ रोजी आयोजित करण्यात आलेल्या बैठकीतील निर्णयानुसार, M/s Kheraj Electrical, Mumbai यांच्याकडून खालीलप्रमाणे एकूण ४५ नग सायरन खरेदीसाठी रु.२१,१९,५७५/- (सर्व करांसहीत) चे खरेदी आदेश देण्यात आले आहेत.

Sr. No.	Item Description	Quantity (Nos)	Rate Per Nos (Rs.)	Duty		Total Amount (with GST 18%) (Rs.)
				Type	Amount (Rs.)	
1	3.25 Km. Range Syren Model DS-325	30	17560	CGST (9%) SGST (9%)	47412.00 47212.00	6,21,624.00
2	5 Km. Range Syren Model HDT-500	15	84630	CGST (9%) SGST (9%)	114250.50 114250.50	14,97,951.00
	Total	45				21,19,575.00

०४. वित्तीय अधिकार नियम पुस्तिका, १९७८ मधील सुधारीत शासन निर्णय क्र.विअप्र-२०१३/प्र.क्र.३०/२०१३/विनियम,भाग-२. दि.१७.०४.२०१५ मधील भाग पहिला, उपविभाग-दोन मधील अ.क्र.४, नियम क्र.७ अन्वये, अवजारे, किरकोळ साधनसामुग्री आणि उपकरण संच विकत घेण्यास मंजुरी देण्याचे पूर्ण अधिकार प्रशासनिक विभागास आहेत.

०५. सबब, संचालक, आपत्ती व्यवस्थापन प्रभाग, महसूल व वन विभाग (आपत्ती व्यवस्थापन, मदत व पुनर्वसन) यांच्या दि.०९.०५.२०२५ च्या पत्रान्वये व गृह विभागाच्या दि.०९.०५.२०२५ च्या पत्रान्वये दिलेल्या मान्यतेनुसार, नागरी संरक्षण संचालनालयाने खरेदी केलेल्या उपरोक्त परिच्छेद क्र.३ मधील तक्त्यांत नमूद केल्यानुसार एकूण १४२ सायरन खरेदीसाठी एकूण **रु.६३,४७,५१५/- (रुपये त्रेसष्ट लक्ष सत्तेचाळीस हजार पाचशे पंधरा फक्त)** इतक्या रकमेस, सदर खरेदी करतांना गृह विभागाच्या दि.०१.०७.२०२५ रोजीच्या शासन निर्णयानुसार निश्चित करण्यात आलेल्या कार्यपद्धतीचे काटेकोरपणे पालन करण्यात यावे, या अटीच्या अधिन राहून प्रशासकीय मान्यता देण्यात येत आहे.

०६. सदर खर्च “मागणी क्र.बी-१, मुख्य लेखाशीर्ष २०७०- इतर प्रशासनिक सेवा, १०६-नागरी संरक्षण (०३) राज्य नागरी संरक्षण संघटना (२०७० ०२६३) अंतर्गत ५२-यंत्रसामग्री व साधनसामग्री” या लेखाशीर्षाखाली सन २०२५-२६ या वित्तीय वर्षात उपलब्ध अनुदानातुन भागविण्यात यावा.

०७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९१०१२३२५८२८२९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(मिनाक्षी कऱ्हाडे)

कार्यासन अधिकारी, महाराष्ट्र शासन

प्रति,

१. अपर मुख्य सचिव (गृह), गृह विभाग, मंत्रालय, मुंबई यांचे विशेष कार्य अधिकारी.
२. प्रधान सचिव (विशेष), गृह विभाग, मंत्रालय, मुंबई यांचे विशेष कार्य अधिकारी.
३. महालेखापाल, (लेखा व अनुज्ञेयता) महाराष्ट्र-१, मुंबई.
४. महालेखापाल, (लेखा परिक्षा) महाराष्ट्र-१, मुंबई.
५. संचालक, आपत्ती व्यवस्थापन प्रभाग, महसूल व वन विभाग (आपत्ती व्यवस्थापन, मदत व पुनर्वसन)
६. संचालक, नागरी संरक्षण, महाराष्ट्र राज्य, मुंबई
७. अधिदान व लेखा अधिकारी / निवासी लेखापरीक्षा अधिकारी, मुंबई
८. निवड नस्ती (विशा-८)